




O Żmien Helu

Il-Giren fir-Raħal tal-Qala


tagħrif u ritratti minn **Raymond C. Xerri**
B.A.(Hons)(USA), EU.Sch.(FRG), D.D.S., M.A.(Dip.St.)

Il-Girna. Kamra żghira fejn wiehed jista' jiskenn jew jaħzen affarijiet li juża fil-ghalqa. Il-girna hija l-eqdem forma ta' abitat wara gherien. L-arkeologjisti Olandiżi Veronica Veen u Adrian van der Blom flimkien ma' l-istoriku tal-Qala, Anton Buttigieg P.E.P., jgħidulna li l-ewwel nies li għexu fir-raħal tagħna kienu jgħixu fl-gherien tal-gholjiet bħal dfuq il-Hodba, il-Wardija, l-Wileg, fuq Ta' Dandalona, fuq il-Qawra ta' Cjotu u għoljiet oħrajn. Wara li tghallmu kif jaħdmu l-gebla bdew jibnu kmamar żghar f'forma ta' giren. Għall-ewwel dawn kienu jinbnew madwar il-bokka tal-gherien, ghaliex il-familji ġodda riedu jgħixu hdejn il-ġenituri tagħhom u b'hekk iffurmaw post fejn gruppi ta' familji jgħixu flimkien. Il-giren kienu jinbnew hdejn l-gherien fil-quċċata ta' l-gholja, l-ewwelnett biex jgħixu u jaħdmu flimkien, u meta jiġi l-ghadu kienu jarawh ġej mill-bogħod u jkollhom biżżejjed żmien biex jilqgħu għall-attakk. Maż-żmien il-giren kienu bdew jinbnew bħala parti mill-ħitan tas-sejjeġh madwar ir-raba". Dawn kienu jinbnew għal diversi raġunijiet. Ir-raġuni prinċipali kienet biex il-bidwi jkollu fejn jiskenn minn xi ħalba xita jew anke mument ta' misrieh mix-xemx qalila. Kien ukoll post tajjeb fejn wiehed jiekol xi ħalq ħobż f'nofs inhar flok ma jmur id-dar biex jiekol.


Fil-girna kien hemm ukoll min iħalli l-ghodda tal-ghalqa jew xi affarijiet oħra li għandhom x'jaqsmu mal-kaċċa u nsib. Fost l-eqdem giren fir-raħal tagħna



Girna ta' żmien pre-istoriku. Tinsab hdejn il-kalati ta' Kordina, mibnija b'bażi ta' ġebel tat-tempji.



Kif jidher ċar fir-ritratt din il-girna ta' Dandalona qed tiżżarma ftit ftit. X'hasra!



Girna li hi parti mill-hajt tas-sejjeġh ta' għalqa fl-inhawi ta' Andar ix-Xagħri

insibu grupp fuq ir-riħ tal-Blata l-bajda, fiz-Żewwieqa u f'Ta' Kordina hdejn il-*Cart Ruts*. Dawn huma xempju għas-sengħa tal-bini tal-giren.

Il-giren m'humix biss borġ ġebel fuq xulxin iżda binja li tirrikjedi sengħa kbira. Biex tibni girna trid tkun taf il-prinċipji tal-bini tal-gebla tas-sejjeġh u l-aktar trid

tkun taf kif tpoġġi l-gebla b'talli mod li tispicċa b'koppla baxxa fuq nett. B'hekk persuna tkun tista' tghaddi bil-wieqfa fin-nofs tal-girna u mhux titbaxxa l-hin kollu. Il-giren sab użu differenti fit-Tieni Gwerra Dinjija fejn il-bdiewa u r-raħhala li kienu jsibu ruħhom fl-ghalqa meta kien isir *air raid* mill-ajruplani Ġermaniżi u Taljani kienu jistkennu fihom u jehilsuha min xi burraxka bullets tal-*machine guns* jew ma jagħtux fil-ghajn. Għalhekk qiegħdin naraw li l-girna mhix biss kamra żghira mibnija f'ghalqa.

Illum l-użu tal-girna qiegħed jispicċa minħabba l-fatt li għandna djar ferm ikbar u komdi u għandna wiesgħa fejn naħżnu l-ghodda ta' l-ghalqa li wkoll ma' għadniex nużawhom daqstant. Il-ftit użu li qiegħed isir mill-giren qiegħed isir mill-kaċċaturi u nassaba, speċjalment dawn ta' l-aħħar.

In-nassaba qiegħdin jużaw il-ftit giren li għad baqa' fir-raħal tagħna flok il-kamra bla saqaf. Però din id-drawwa qiegħda tispicċa. Hafna giren inqerdu-f'dawn l-aħħar tletin sena biex jagħmlu wisa' għall-bini tad-djar u għas-sistema tat-toroq li dari kienu biss sqaq.

Hasra li naraw giren bħal dik li kienet tinsab fil-Qortin tas-Supla tinqered minn wiċċ il-kampanja tagħna. Jekk għandna giren fl-ghelieqi tagħna ngħożżuhom ghaliex dawn huma parti mill-patrimonju u l-wirt ta' missirijietna. Hasra li binja hekk sempliċi u xempju ta' żmien li għadda spicċa. O Żmien Helu fejn int!!! ●